

11th November 1965]

என்றுதான் கேள்வி கேட்கப்பட்டிருக்கிறது. பஞ்சாயத்து யூனியனைக் கலந்து ஆலோசிக்காமல் பஞ்சாயத்து யூனியன் ஆஸ்பத்திரியை மாற்றியிருக்கிறார்கள். அப்படி விதிமுறையை மீறி மாற்றி அமைப்பதன் காரணம் என்ன என்பதை கனம் அமைச்சர் அவர்கள் தயவு செய்து சொல்ல வேண்டும்.

கனம் திருமதி ஜோதி வெங்கடாசலம் : பஞ்சாயத்து யூனியனை கலந்தாலோசித்து பிரைமரி ஹெல்த் சென்டர் ஆரம்பிக்கவேண்டுமென்று சொல்லும்போது, டிஸ்ட்ரிக்ட் ஹெல்த் ஆபிசர், கலெக்டர் அவர்கள் எல்லாம் பஞ்சாயத்து யூனியன் சேர்மேனைக் கலந்தாலோசித்த பிறகுதான் கன்வர்ட் பண்ணவேண்டுமா அல்லது புதிதாக ஆரம்பிக்கவேண்டுமா என்பதைப் பற்றி முடிவு செய்யப் படுகிறது.

திரு. என். பி. எம். சின்னையா கவுண்டர் : கவர்ன்மென்ட் ஆஸ்பத்திரியாக மாற்றவேண்டுமென்று பஞ்சாயத்து யூனியன் தீர்மானம் போட்டது. அப்படியில்லாவிட்டாலும் ஏற்கனவே இருந்தமாதிரி மருத்துவமனையாக இருக்கவாவது அரசாங்கம் நடவடிக்கை எடுக்குமா?

கனம் திருமதி ஜோதி வெங்கடாசலம் : ஒவ்வொரு கம்யூனிட்டி டெவலப்மென்ட் பிளாக்கிலும் ஒரு பிரைமரி ஹெல்த் சென்டர் கொடுக்க வேண்டும் என்று இருக்கிறது. 'கண்டிஷன்ஸ்' ஸூடபிளாக இருந்த காரணத்தால் இதை 'கன்வர்ட்' பண்ணி இருக்கிறார்கள். தனிப்பட்ட முறையிலே டிஸ்பன்சரி இருக்கவேண்டுமென்று எழுதி அனுப்பினால் பரிசீலனை பண்ணி சொல்ல முடியும்.

### High Schools

\* 441 Q.—SRI V. SANKARAN :  
SRI T. P. ALAGAMUTHU : } Will the Hon. the  
Chief Minister be pleased to state—

(a) whether there is any proposal before the Government to open Model High Schools in the district headquarters of the State; and

(b) if so, the details thereof?

THE HON. SRI M. BHAKTAVATSALAM :

(a) No.

(b) Does not arise.

புலவர் கா. கோவிந்தன் : தலைவர் அவர்களே, மாவட்டங்களிலே உயர்நிலைப் பள்ளிகளின் எண்ணிக்கை அதிக அளவில் பெருகி வருகிறது. பள்ளிகள் துவக்குகிற நேரத்திலே பள்ளிக்கு வேண்டிய முழுத் தேவைகளைக் கணக்கிட்டு துவக்கப்படுவது இல்லை. பள்ளிகள் என்றால் எவ்வாறு இருக்கவேண்டும் என்பதற்கு

[11th November 1965]

ஒவ்வொரு மாவட்டத் தலைநகரிலும் ஒரு 'மாடல் ஸ்கூல்' நடத்தினால் நல்லதுதான். அதை அரசாங்கம் பரிசீலனை செய்து நடவடிக்கை எடுப்பார்களா?

கனம் திரு. எம். பக்தவத்சலம் : பள்ளிகள் எப்படி இருக்க வேண்டும் என்று பரீட்சார்த்தமாகத் தனியாக ஒரு பள்ளி வைக்க வேண்டிய அவசியம் இல்லை. அப்படி ஒரு தனியாக பள்ளி வைத்தால், அது உயர்ந்த பள்ளி, அதிலே படிக்கிற மானவ, மாணவிகள் உயர்ந்தவர்கள், மற்றவர்கள் எல்லாம் தாழ்ந்தவர்கள் என்ற கருத்து ஏற்படும். ஆகையினால் இப்போது அரசாங்கம் 'மாடல் ஸ்கூல்' வைப்பதாக இல்லை. மத்திய அரசாங்க உத்தியோகஸ்தர்களுக்கான குழந்தைகள் பல. மொழி பேசுகிறவர்கள். அவர்கள் நிமித்தமாக இப்போது மாவட்ட தலைநகரில் 'மாடல் ஸ்கூல்' வைக்கலாம் என்ற யோசனையை மத்திய அரசாங்கம் வைத்துக்கொண்டு இருக்கிறார்கள்.

திரு. வை. சங்கரன் : அது மத்திய அரசாங்கத்தின் அமைப்பாக இருந்தாலும் கல்வியானது மாகாண ராஜ்யங்கள் சம்பந்தப்பட்டதாக இருப்பதால், இப்பள்ளியை நடத்தும் பொறுப்பு நம் ராஜ்ய அரசாங்கத்தினிடம் விடப்படுமா? அப்படி விடப்பட்டால் எப்படி நடத்தப்படும்?

கனம் திரு. எம். பக்தவத்சலம் : ராஜ்ய அரசாங்கத்தின் பொறுப்பாக இருந்தாலும், தனிப்பட்டவர்கள் இப்போது பள்ளிக் கூடங்களை நடத்துகிறார்கள்.

திரு. மீ. கலியாணசுந்தரம் : மாடல் ஹைஸ்கூல் என்றால் அதன் அமைப்பு என்ன? எதற்கு மாடலாக இருக்கலாம் என்பதை அறியலாமா?

கனம் திரு. எம். பக்தவத்சலம் : மாடல் ஸ்கூல் என்றால் ஸ்கூலுக்கு மாடல். வேறு ஒன்றும் இதிலே சந்தேகத்திற்கு இடமில்லை. மேலும் விளக்கம் சொல்வதற்கு என்னால் முடியவில்லை. எப்படி இந்தத் திட்டம் உருவாகப்போகிறது என்பது எனக்குத் தெரியவில்லை.

திரு. ம. கமலநாதன் : தலைவர் அவர்களே, புதிதாக ஆரம்பிக்கப் பட இருக்கும் உயர்நிலைப் பள்ளிக்கு முன்பணமாக ரூ. 5,000 கொடுக்க வேண்டும். இப்போது அது சற்று அதிகமாக ஆக்கப் பட்டிருக்கிறது என்று சொல்லப்படுவது உண்மையா?

கனம் திரு. எம். பக்தவத்சலம் : இது இரண்டு ஆண்டுகளுக்கு முன்பே ஆயிற்று. ரூ. 10,000 டிபாசிட் கட்ட வேண்டும். கட்டிக் கொண்டு வருகிறார்கள். மூன்று தவணையாகக் கொடுக்கலாம் என்று இருக்கிறது. ரூ. 10,000 டிபாசிட் கட்டினாலும் அரசாங்கத்தின் பொறுப்பு ஏராளமாக இருக்கிறது.